

श्रुतिगुरु प्रसाद

श्रीगुरु परमेश्वर जी परम अनुकम्पा सां संत शिरोमणि परम कृपाल साई साहिब जो अति आनन्द दायक पावन जन्मोत्सव आयो आहे । मंगलमय उत्सव मनाइण लाइ आयल सभिनी सनेही सति संगियुनि खे हार्दिक वाधायूं, वाधायूं ।

करुणा सागर साहिब मिठिइनि जे हिन पुनीत पर्व ते श्रद्धा सम्पन्न सति संगियुनि खे हिक अलौकिक अद्भुत सूखिड़ी दींदे चित्त आनंद विभोर थी रहियो आहे । इहा सूखिड़ी आहे परम पूज्य बाबा जनि जे अनमोल वचननि ऐं भावनि सां सींगारियलु महिर परिवर मिठिड़ी अमां जे मधुर लीला चरित्र जी अनोखी झांकियुनि जो गुल्दस्तो — ‘ अनुरागिणि अमां ’ ।

असां जी कुरिब कृपा जी साक्षात मूरति अमां मिठी जंहिजो मिठो नाम साहिब सदां दयालनि पंहिजे भावराज्य जे अलौकिक माधुर्यमयी सनातन नाम में श्रीअवध स्वामिनी ऐं पंहिजे नामनि जे विच में लिक्लु रखियो आहे । अहिड़ी तरह मिठी अमां जो सत् चरित्र भी रहस्य मयी आहे ऐं उहेई समुझंदा ‘जिन आप जनाए’ ।

अचो मिली खिली उन पराग पुंज जो आनंद वठंदा पूज बाबा जनि जे मधुर बोलनि में सदां गायूं :

जीओ सदां जीओ सदां साई अमां रस राज में ।

कमलनि जियां खिड़ंदा रहो साकेत लीला समाज में ॥

• • • • •